



www.apnandalanda.com

बिहार में 1.5 लाख पदों पर भर्ती प्रक्रिया तेज, जीएडी ने दी जानकारी



घटना की सूचना तत्काल स्थानीय जनप्रतिनिधियों और पुलिस को दी गई। मौके पर पहुंची पुलिस ने स्थानीय लोगों की मदद से ताला खुलवाया, जिसके बाद विद्यालय में पठन-पाठन शुरू हो सका। उप मुखिया शत्रुधन चौधरी ने बताया कि पहले विद्यालय में बाउंड्री वॉल नहीं होने के कारण कुछ लोग परिसर में अतिक्रमण कर जानवर बांधते थे। उनकी पहल पर बाउंड्री वॉल का निर्माण कराया गया, जिससे कुछ असामाजिक तत्व नाराज बताए जा रहे हैं।

स्थानीय ग्रामीणों—उमेश लाल, सतीश कुमार, विकास कुमार और राजीव कुमार—ने बताया कि विद्यालय बंद होने के बाद परिसर जुआरियों और शराबियों का अड्डा बन जाता है। ग्रामीणों ने प्रशासन से दोषियों के खिलाफ सख्त कार्रवाई करने और विद्यालय की सुरक्षा सुनिश्चित करने की मांग की है, ताकि भविष्य में बच्चों की पढ़ाई प्रभावित न हो।

नगरनौसा पुलिस की बड़ी कार्रवाई, अवैध हथियारों के साथ तीन आरोपी गिरफ्तार



पुलिस ने कई बार आरोपियों की गिरफ्तारी का प्रयास किया, लेकिन उनके हाथ नहीं लगने पर न्यायालय से इश्टिहार जारी कराने की कार्रवाई की गई। आदेश के आलोक में पुलिस ने डुगडुगी पिटवाकर आम जनता के समक्ष आरोपियों के खिलाफ इश्टिहार चिपकाया, ताकि वे स्वयं न्यायालय या पुलिस के समक्ष आत्मसमर्पण करें। पुलिस पदाधिकारी ने बताया कि यदि निर्धारित समय सीमा के भीतर आरोपी आत्मसमर्पण नहीं करते हैं, तो उनके खिलाफ कुर्की-जब्त की कार्रवाई भी की जाएगी। पुलिस पूरे मामले की गंभीरता से जांच कर रही है और दोषियों को कानून के दायरे में लाने के लिए लगातार प्रयास जारी है। इस कार्रवाई से क्षेत्र में यह संदेश गया है कि कानून से बचने वालों के खिलाफ सख्त कदम उठाए जाएंगे।

नगरनौसा (अपना नालंदा)। नगरनौसा थाना पुलिस ने गुप्त सूचना के आधार पर बड़ी कार्रवाई करते हुए थाना क्षेत्र के सलेमपुर गांव से अवैध हथियारों के जखीरे के साथ तीन लोगों को गिरफ्तार किया है। पुलिस ने छापेमारी के दौरान एक रायफल, एक देशी कट्टा, अठारह जिंदा कारतूस एवं एक बिन्दोलिया बरामद की है। इस कार्रवाई से क्षेत्र में अवैध हथियारों के सहारे दहशत फैलाने वालों पर बड़ी चोट मानी जा रही है।

थानाध्यक्ष शशिरंजन कुमार मिश्रा ने बताया कि पुलिस को सूचना मिली थी कि सलेमपुर गांव निवासी गुड्डू कुमार के घर में अवैध आग्नेयास्त्र रखे गए हैं। सूचना के सत्यापन के बाद पुलिस टीम ने गुड्डू कुमार के घर पर छापेमारी की। तलाशी के क्रम में घर के एक कमरे से एक देशी कट्टा, एक रायफल, अठारह जिंदा कारतूस एवं एक

बिन्डोलिया बरामद की गई। इसके बाद गिरफ्तार आरोपी की निशानदेही पर आगे की छापेमारी कर राजीव कुमार एवं किशोर प्रसाद को भी गिरफ्तार किया गया। पुलिस के अनुसार, तीनों अभियुक्त अवैध हथियारों का इस्तेमाल क्षेत्र में अपना वर्चस्व कायम करने और लोगों को डराने-धमकाने के लिए करते थे, जिससे इलाके में दहशत का माहौल बना हुआ था। पुलिस ने सभी बरामद हथियारों को जब्त कर लिया है और तीनों आरोपियों के विरुद्ध संबंधित धाराओं में मामला दर्ज कर लिया गया है।

छापेमारी दल में थानाध्यक्ष शशिरंजन कुमार मिश्रा के साथ सहायक अवर निरीक्षक मुकेश कुमार, विमल कुमार तिवारी, रमेश प्रसाद, धर्मेन्द्र यादव, सिपाही अनिकेत कुमार, दिनेश कुमार, काजल कुमारी एवं राज कुमार शामिल थे। पुलिस मामले की गहन जांच में जुटी हुई है।



SAI BODHIT PVT. LTD.

बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF


चोरा बगीचा से केवल 2 मिनट की दूरी पर



from ₹4251 TO
₹4551/*sq.ft

Project Registration Number
BRERAP192001011025250432E00

**60%
Free Area**



**COMFORT, LUXURY
WELLNESS**

Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)
9031605004

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact us today to book your site visit!

भातु बीघा गोलीकांड में पुलिस की बड़ी कामयाबी, मुख्य आरोपी लक्ष्मण सिंह गिरफ्तार



सुधीर प्रसाद, बेन (अपना नालंदा)। भातु बीघा गोलीकांड मामले में पुलिस को एक बड़ी सफलता हाथ लगी है। लंबे समय से फरार चल रहे इस कांड के मुख्य आरोपी लक्ष्मण सिंह को पुलिस ने गुप्त सूचना के आधार पर गिरफ्तार कर लिया है। यह गिरफ्तारी एकसारा गांव के पास सड़क किनारे छापेमारी अभियान के दौरान की गई। थाना अध्यक्ष रविराज सिंह ने जानकारी देते हुए बताया कि पुलिस को विश्वसनीय सूत्रों से सूचना मिली थी कि आरोपी लक्ष्मण सिंह इलाके में मौजूद है और कहीं भागने की फिराक में है। सूचना की पुष्टि होते ही पुलिस टीम ने त्वरित कार्रवाई करते हुए घेराबंदी की और आरोपी को मौके से दबोच लिया। गिरफ्तारी के बाद आरोपी से पूछताछ की गई, जिसके उपरांत उसे न्यायिक प्रक्रिया के तहत

आगे की कार्रवाई के लिए न्यायालय भेज दिया गया है। थाना अध्यक्ष ने यह भी स्पष्ट किया कि भातु बीघा गोलीकांड से जुड़े सभी पहलुओं की गंभीरता से जांच की जा रही है। इस मामले में शामिल अन्य संदिग्धों और सहयोगियों की पहचान कर उनके खिलाफ भी सख्त कानूनी कार्रवाई की जाएगी। पुलिस किसी भी दोषी को बख्शाने के मूड में नहीं है और मामले की तह तक जाने का प्रयास किया जा रहा है। पुलिस की इस तत्पर और प्रभावी कार्रवाई से क्षेत्र के लोगों में सुरक्षा व्यवस्था को लेकर भरोसा बढ़ा है। स्थानीय नागरिकों ने पुलिस के प्रयासों की सराहना करते हुए उम्मीद जताई है कि अपराधियों के खिलाफ इसी तरह कड़ी कार्रवाई जारी रहेगी, जिससे इलाके में शांति और कानून-व्यवस्था बनी रहे।

पदुम बीघा में अखंड कीर्तन का भव्य समापन, 24 घंटे गूंजता रहा हरे राम-हरे कृष्णा का संकीर्तन



सुधीर प्रसाद, बेन (अपना नालंदा)। प्रखंड क्षेत्र अंतर्गत नोहसा पंचायत के पदुम बीघा ग्राम में आयोजित अखंड कीर्तन का समापन श्रद्धा, भक्ति और उल्लासपूर्ण वातावरण के बीच धूमधाम से किया गया। इस पावन धार्मिक आयोजन में पूरे गांव के लोगों ने फलाहार रहकर 24 घंटे तक निरंतर हरे राम-हरे कृष्णा के संकीर्तन में भाग लिया। भजन-कीर्तन से गांव का वातावरण पूरी तरह भक्तिमय हो गया और हर ओर आध्यात्मिक ऊर्जा का संचार देखने को मिला। अखंड कीर्तन के दौरान श्रद्धालु भगवान के नाम-स्मरण में लीन रहे। पुरुषों, महिलाओं, युवाओं और बच्चों ने एक साथ बैठकर संकीर्तन में सहभागिता की, जिससे सामाजिक समरसता और आपसी भाईचारे का अनुपम उदाहरण प्रस्तुत हुआ। आयोजन स्थल

पर शांति, अनुशासन और भक्ति का विशेष माहौल बना रहा। कीर्तन के समापन अवसर पर विधिवत पूजा-अर्चना की गई। ग्रामीणों ने सामूहिक रूप से गांव, क्षेत्र और समाज की सुख-समृद्धि, शांति एवं खुशहाली की कामना की। इसके उपरांत प्रसाद वितरण किया गया, जिसमें बड़ी संख्या में श्रद्धालुओं ने भाग लिया। ग्रामीणों ने बताया कि इस प्रकार के धार्मिक आयोजनों से न केवल आध्यात्मिक चेतना जागृत होती है, बल्कि सामाजिक एकता, आपसी प्रेम और सद्भाव भी मजबूत होता है। अखंड कीर्तन के सफल आयोजन से पूरे पदुम बीघा गांव में उत्साह का माहौल रहा। ग्रामीणों ने भविष्य में भी ऐसे धार्मिक एवं सांस्कृतिक कार्यक्रमों के आयोजन की इच्छा व्यक्त की, ताकि नई पीढ़ी को भारतीय संस्कृति और आध्यात्मिक मूल्यों से जोड़ा जा सके।

CALL : 9835114965

BRILLIANT CONVENT

Fully English Medium School Separate Hostel Facility for Boys & Girls

up to 50% off

ADMISSION OPEN

Enroll NOW!

IIT JEE एवं NEET का फाउंडेशन कोर्स For Class VI to X

BRILLIANT LIBRARY

में 3 महीने का Fee जमा करने पर 1 माह का Fee Free होगा।

Our Extra Facilities :

- * Extra Caring Tuition (Class I to V)
- * Cold/Hot RO water facility including Wi-Fi Facility
- * R. K. Mission * Sainik School
- * BHU * Simultala * Navodaya
- * Navodaya * Other Schools की तैयारी कराया जाती है।

धनजय टीचिंग सेंटर

Bhaisasur Chowk

7654131132

SSC BANK RAILWAY & OTHER COMP. EXAMS.

Kachahari Road, Bihar Sharif, Nalanda, Call : 9835114965, 9931516111

VIDHYA SAGAR ENGLISH SCHOOL

* Pursue your Dream *

ADMISSION Open For The Session 2026-27 Nursery To Xth

Call For More Info +917903383705 +919570913075

Amenities & Facilities

- > Dedicated staff
- > Safe & secure Environment
- > Outdoor & Indoor Activities
- > Smart class
- > Computer Lab
- > Sainik, Netarhat, Navodaya classes
- > Hostel Facilities For Boys & Girls
- > Extra Curricular Activities (Art & Craft, Dance, karate class Bharat Scout & Guide Training)
- > CCTV Surveillance

Run By Darjeeling Teachers

Transportation Available

Address - Main Road, Ben, Nalanda

नालंदा में कक्षा 3 से 5 के 475 सरकारी शिक्षकों का पांच दिवसीय प्रशिक्षण शुरू



आर संतोष भारती, कतरी सराय (अपना नालंदा)। निदेशक, राज्य शिक्षा शोध एवं प्रशिक्षण परिषद (एससीईआरटी) महेन्द्र, पटना के निर्देशानुसार ई-शिक्षाकोष के माध्यम से नालंदा जिले में कक्षा 3 से 5 के सरकारी शिक्षकों का पांच दिवसीय प्रशिक्षण कार्यक्रम प्रारंभ हो गया है। यह प्रशिक्षण जिला कार्यक्रम पदाधिकारी (प्राथमिक शिक्षा एवं समग्र शिक्षा) नालंदा शहनवाज हुसैन के पत्र के आलोक में आयोजित किया जा रहा है। इस प्रशिक्षण कार्यक्रम में नालंदा जिले के कुल 475 शिक्षक-शिक्षिकाएं भाग ले रहे हैं। प्रशिक्षण का आयोजन डायट मोकामा, डायट बाढ़, एससीईआरटी पटना (महेन्द्र) तथा नालंदा जिले के डायट नुरसराय में किया जा रहा है। इनमें डायट नुरसराय में कुल 140 शिक्षक-शिक्षिकाओं को प्रशिक्षण दिया जा रहा है। प्रशिक्षण सत्र का शुभारंभ डायट नुरसराय के प्राचार्य एवं सभी व्याख्याताओं द्वारा संयुक्त रूप से दीप प्रज्वलित कर किया गया। प्रशिक्षण के महत्व पर प्रकाश डालते हुए प्राचार्य डॉ. सरफराज आलम ने कहा कि इस कार्यक्रम का उद्देश्य शिक्षकों को नवीन शिक्षण विधियों, डिजिटल संसाधनों तथा ई-शिक्षाकोष के प्रभावी उपयोग से अवगत कराना है, ताकि कक्षा शिक्षण को अधिक रोचक, सहभागितापूर्ण और गुणवत्तापूर्ण बनाया जा सके। उन्होंने शिक्षकों से प्रशिक्षण अवधि के दौरान उपस्थिति और उपलब्धि को बेहतर बनाए रखने की अपील भी की। प्रशिक्षण प्रभारी एस.बी. आनंद ने कहा कि वर्तमान समय में तकनीक आधारित शिक्षण शिक्षकों के लिए अत्यंत आवश्यक हो गया है। वहीं डॉ. पुष्कर कुमार, मोहम्मद महफुज आलम, अर्चना नाथ, संगम भारती तथा एनसीईआरटी से साकेत कुमार सहित अन्य विशेषज्ञों ने पाठ-योजना, डिजिटल कंटेंट के उपयोग और बच्चों के सर्वांगीण विकास से जुड़ी नई अवधारणाओं पर मार्गदर्शन दिया। कार्यक्रम के सफल संचालन से जिले में शिक्षा की गुणवत्ता में सकारात्मक सुधार की उम्मीद जताई जा रही है।

विभिन्न मांगों को लेकर हिलसा में किसान महासभा का जोरदार प्रतिवाद मार्च



बिहारशरीफ (अपना नालंदा)। किसानों से जुड़े ज्वलंत मुद्दों और विभिन्न मांगों को लेकर अखिल भारतीय किसान महासभा की ओर से हिलसा में जोरदार प्रतिवाद मार्च निकाला गया। यह मार्च अमेरिका के साथ प्रस्तावित कृषि समझौते के विरोध, सभी फसलों का बीमा लागू करने, फसल खरीद के लिए मंडी की व्यवस्था, सिंचाई की समुचित व्यवस्था, बंद पड़े नलकूपों को चालू करने, न्यूनतम समर्थन मूल्य (एमएसपी) की गारंटी तथा मनरेगा को पुनर्बहाल करने की मांग को लेकर आयोजित किया गया। प्रतिवाद मार्च का नेतृत्व किसान महासभा के जिला सचिव मुनी लाल यादव, सह सचिव दिनेश कुमार यादव एवं अध्यक्ष कामेश्वर प्रसाद ने संयुक्त रूप से किया। मार्च काली स्थान से प्रारंभ होकर वरुण तल सिनेमा मोड़ होते हुए जोगीपुर मोड़ के पास पहुंचा, जहां यह एक सभा में तब्दील हो गया। सभा की अध्यक्षता सह सचिव दिनेश कुमार यादव ने की। सभा को संबोधित करते हुए वक्ताओं ने कहा कि आजादी के आठ दशक बीत जाने के बावजूद किसानों के लिए न तो सिंचाई का कोई स्थायी समाधान किया गया है और न ही फसल खरीद के लिए पर्याप्त मंडियों की व्यवस्था की गई है। मंडी के अभाव में किसान अपनी मेहनत की उपज औने-पौने दाम पर बिचौलियों को बेचने को मजबूर हैं, जिससे बिचौलिये समृद्ध हो रहे हैं और किसान लगातार आर्थिक संकट में फंसते जा रहे हैं। वक्ताओं ने सरकार से किसान विरोधी नीतियों को वापस लेने और किसानों के हित में ठोस कदम उठाने की मांग की। इस मौके पर सह सचिव विजय यादव, किसान नेता रमाकांत शर्मा, अरविंद प्रसाद, सोमरविंद, रविंद्र पासवान, उपेंद्र ठाकुर सहित कई अन्य नेताओं ने भी सभा को संबोधित किया। कार्यक्रम शांतिपूर्ण ढंग से संपन्न हुआ।

अध्यक्षता सह सचिव दिनेश कुमार यादव ने की। सभा को संबोधित करते हुए वक्ताओं ने कहा कि आजादी के आठ दशक बीत जाने के बावजूद किसानों के लिए न तो सिंचाई का कोई स्थायी समाधान किया गया है और न ही फसल खरीद के लिए पर्याप्त मंडियों की व्यवस्था की गई है। मंडी के अभाव में किसान अपनी मेहनत की उपज औने-पौने दाम पर बिचौलियों को बेचने को मजबूर हैं, जिससे बिचौलिये समृद्ध हो रहे हैं और किसान लगातार आर्थिक संकट में फंसते जा रहे हैं। वक्ताओं ने सरकार से किसान विरोधी नीतियों को वापस लेने और किसानों के हित में ठोस कदम उठाने की मांग की। इस मौके पर सह सचिव विजय यादव, किसान नेता रमाकांत शर्मा, अरविंद प्रसाद, सोमरविंद, रविंद्र पासवान, उपेंद्र ठाकुर सहित कई अन्य नेताओं ने भी सभा को संबोधित किया। कार्यक्रम शांतिपूर्ण ढंग से संपन्न हुआ।

Reg.- 480784
SINCE 1983

NO BRANCH

ओम टेलर्स
MEN'S WEAR

Specialist
Gents Suiting Shirting
& Suit, Sherwani

Japani Fusing Machine

www.omtailors.in
omtailorsbihar@gmail.com
9835487066
मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

बच्चों की मुस्कान
RESIDENTIAL
राष्ट्र की शान

BIHAR CENTRAL SCHOOL

Estd.- 2005
Reestablished- 2021
Reg. No.- 229138720211127192204

20 साल पूरा होने के उपलक्ष्य में

- कुशल एवं प्रशिक्षित योग्य शिक्षकगण ।
- अनुशासित बाल केन्द्रित शैक्षणिक वातावरण ।
- संगीत क्लास की व्यवस्था ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।
- बच्चों के सर्वांगीण विकास के लिए समय-समय पर सेमिनार स्वास्थ्य जाँच एवं शैक्षणिक परिभ्रमण का आयोजन किया जाता है ।

Principal
Shyam Sundar Pd.
पूर्व नालंदा लोकसभा प्रत्याशी

Director
Ramdeo Pd.
(Retd. Teacher)

FREE
ADMISSION
OPEN

विशेष धमाका ऑफर (प्रतिभा अनुरूप नामांकन में भी छूट)

Shiksha Nagar, Doiya (Near Kut Factory) N.H.-17, P.S. & Block-Noorsarai (Nalanda) 803118

पैठना पंचायत में जेंडर फोरम गठित, महिला सशक्तिकरण को मिला नया मंच



बिहारशरीफ (अपना नालंदा)। प्रखंड क्षेत्र के पैठना पंचायत अंतर्गत पैठना गांव में दीदी अधिकार केंद्र के तत्वावधान में पंचायत स्तरीय जेंडर फोरम का गठन किया गया। इस कार्यक्रम का उद्देश्य महिलाओं को संगठित कर उनके अधिकारों के प्रति जागरूकता बढ़ाना और सामाजिक कुरीतियों के खिलाफ एक मजबूत मंच उपलब्ध कराना रहा। कार्यक्रम की अध्यक्षता पंचायत की मुखिया सुशीला कुमारी ने की, जिसमें बड़ी संख्या में जीविका दीदियों ने उत्साहपूर्वक भाग लिया। कार्यक्रम को संबोधित करते हुए जीविका की प्रखंड समन्वयक विभा कुमारी ने दीदी अधिकार केंद्र के उद्देश्यों पर विस्तार से प्रकाश डाला। उन्होंने बताया कि यह केंद्र चार प्रमुख स्तंभों पर कार्य करता है, जिनमें बाल विवाह की रोकथाम, घरेलू हिंसा के खिलाफ जागरूकता, बालिकाओं को उच्च शिक्षा से जोड़ना तथा महिलाओं को विभिन्न सरकारी योजनाओं से जोड़कर उन्हें आर्थिक।

व सामाजिक रूप से सशक्त बनाना शामिल है। मुखिया प्रतिनिधि वीरेंद्र कुमार ने कहा कि जेंडर फोरम के गठन से महिलाओं को अपने अधिकारों के प्रति जागरूक होने और समाज में सम्मानपूर्वक जीवन जीने की प्रेरणा मिलेगी। उन्होंने बताया कि यह मंच महिलाओं को अपनी समस्याएं खुलकर साझा करने और सामूहिक रूप से समाधान तलाशने में सहायक होगा। कार्यक्रम के दौरान घरेलू हिंसा, महिला अधिकार, स्वरोजगार के अवसर तथा केंद्र व राज्य सरकार की विभिन्न कल्याणकारी योजनाओं की जानकारी भी दी गई। महिलाओं ने इस पहल का स्वागत करते हुए इसे समाज में सकारात्मक बदलाव की दिशा में एक महत्वपूर्ण कदम बताया। इस अवसर पर प्रधानाध्यापक सुधीर कुमार, मुखिया सुशीला कुमारी, विभा कुमारी, ज्योति कुमारी सहित कई गणमान्य लोग उपस्थित रहे। कार्यक्रम का समापन महिला सशक्तिकरण के संकल्प के साथ किया गया।

मकतबे इनामिया, चाँदपुरा में जश्ने दस्तारबंदी सम्पन्न, बच्चों ने हिफ्ज़े कुरआन कर हासिल की बड़ी कामयाबी



बिरजू कुमार, बिहारशरीफ (अपना नालंदा)। चाँदपुरा, बिहारशरीफ स्थित मकतबे इनामिया में रविवार को जश्ने दस्तारबंदी का आयोजन बड़े ही हर्षोल्लास, अनुशासन और रूहानी माहौल के साथ किया गया। इस अवसर पर मकतब के कई बच्चों ने हिफ्ज़े कुरआन मुकम्मल कर एक महत्वपूर्ण दीनी उपलब्धि हासिल की, जिस पर उपस्थित लोगों ने खुशी और गर्व का इज़हार किया। कार्यक्रम की शुरुआत तिलावते कुरआन से हुई। इसके बाद बच्चों ने क़िराअत, नात शरीफ और दीनी तफ़रीरों के माध्यम से अपनी प्रतिभा का बेहतरीन प्रदर्शन किया। बच्चों की प्रस्तुति न केवल अनुशासित थी, बल्कि दिल को छू लेने वाली भी रही, जिससे पूरा माहौल इबादत और शांति से भर गया।

इस मौके पर हाफ़िज़ शहनवाज़ करीम साहब ने बच्चों को संबोधित करते हुए दीनी तालीम की अहमियत पर प्रकाश डाला। उन्होंने कहा कि कुरआन से जुड़कर ज़िंदगी गुज़ारने से इंसान को सही राह मिलती है और समाज में बेहतर बदलाव आता है। कार्यक्रम की सदरात कर रहे क़ाज़ी मंसूर साहब ने अपने खिताब में कहा कि वालिदेन की ज़िम्मेदारी है कि वे बच्चों को अच्छी तालीम के साथ-साथ बेहतर तरबियत भी दें, ताकि बच्चे दीन और दुनिया दोनों में कामयाबी हासिल कर सकें। अंत में सामूहिक दुआ के साथ कार्यक्रम का समापन हुआ। इस अवसर पर मौजूद स्थानीय लोगों और अभिभावकों ने मकतबे इनामिया की दीनी और तालीमी ख़िदमात की सराहना करते हुए बच्चों के उज्ज्वल भविष्य की कामना की।

6202747592 Prop.- Bhushan Mahto

CHACHA BHATIJA

Cafe & Dhaba

Best Food

ADDI CHOKHA
सिद्धी चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810
School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

मुख्यमंत्री शैक्षिक परिभ्रमण योजना के तहत विद्यार्थियों ने राजगीर का शैक्षणिक भ्रमण किया



हरनौत (अपना नालंदा)। मुख्यमंत्री शैक्षिक परिभ्रमण योजना के अंतर्गत उत्कर्मित मध्य विद्यालय, कल्याण बिगहा के छात्र-छात्राओं ने सोमवार को ऐतिहासिक एवं शैक्षणिक स्थल राजगीर का शैक्षणिक भ्रमण किया। इस भ्रमण में कक्षा सातवीं एवं आठवीं के कुल 40 विद्यार्थियों ने भाग लिया। उद्देश्य बच्चों को पुस्तकीय ज्ञान के साथ-साथ ऐतिहासिक विरासत, सांस्कृतिक मूल्यों और नैतिक आदर्शों से प्रत्यक्ष रूप से परिचित कराना था। विद्यालय के प्रधानाध्यापक विनोद कुमार चौधरी ने बताया कि शैक्षिक परिभ्रमण से विद्यार्थियों का सर्वांगीण विकास होता है। इससे बच्चों में जिज्ञासा, अनुशासन और इतिहास के प्रति रुचि बढ़ती है, साथ ही सीखने की प्रक्रिया रोचक और प्रभावी बनती है। भ्रमण के दौरान विद्यार्थियों ने रत्नागिरी पहाड़ी पर स्थित विश्व शांति स्तूप का अवलोकन किया, जो लगभग 400 मीटर की ऊंचाई पर अवस्थित है। छात्रों को बताया गया कि यह स्तूप बौद्ध धर्म, विश्व शांति और अहिंसा का प्रमुख प्रतीक है। निम्नोन्नत ज्ञान म्योहोजी जापानी बौद्ध संप्रदाय द्वारा निर्मित यह भव्य श्वेत संगमरमर संरचना बुद्ध की चार अवस्थाओं की स्वर्णिम मूर्तियों से सुशोभित है। यह स्थल ध्यान, आत्मचिंतन और वैश्विक सद्भाव का संदेश देता है। भ्रमण के दौरान विद्यार्थियों को ऐतिहासिक, धार्मिक एवं शैक्षणिक तथ्यों से विस्तार से अवगत कराया गया। इस अवसर पर छात्रों में विशेष उत्साह देखने को मिला। उन्होंने इस यात्रा को यादगार और ज्ञानवर्धक अनुभव बताया। कार्यक्रम में सौरभ झा, महिपाल राज, अमरदीप, ब्यूटी कुमारी, सौरभ, काजल सहित अन्य शिक्षक एवं सहयोगी उपस्थित थे।

अमरपुरी और चौरिया में वीएसएस सदस्यों का तीन दिवसीय गैर आवासीय प्रशिक्षण शुरू



हरनौत (अपना नालंदा)। स्थानीय प्रखंड के सीआरसी श्री शंकर हाई स्कूल अमरपुरी में विद्यालय शिक्षा समिति (वीएसएस) के सदस्यों का तीन दिवसीय गैर आवासीय प्रशिक्षण सोमवार से प्रारंभ हुआ। यह प्रशिक्षण हरनौत प्रखंड के विभिन्न विद्यालयों से आए वीएसएस सदस्यों के लिए आयोजित किया जा रहा है। प्रखंड शिक्षा पदाधिकारी (बीईओ) नितेश कुमार रंजन ने जानकारी देते हुए बताया कि इस प्रशिक्षण में कुल सात विद्यालयों से वीएसएस के सदस्य भाग ले रहे हैं। प्रत्येक विद्यालय से अध्यक्ष, सचिव, प्रधानाध्यापक सहित कुल छह सदस्यों को प्रशिक्षण दिया जा रहा है। प्रशिक्षण का उद्देश्य विद्यालय प्रबंधन को सुदृढ़ करना तथा समिति के सदस्यों को उनकी भूमिका और दायित्वों के प्रति जागरूक बनाना है। बीईओ ने बताया कि प्रशिक्षण में शिक्षिका प्रियंका कुमारी प्रशिक्षक के रूप में तथा विनोद कुमार उत्प्रेरक के रूप में शामिल हैं। साथ ही सीआरसी हाई स्कूल चौरिया में भी इसी तरह के तीन दिवसीय गैर आवासीय प्रशिक्षण की

शुरुआत की गई है। प्रशिक्षण के पहले दिन नई शिक्षा नीति, वीएसएस सदस्यों के कार्य एवं जिम्मेदारियां, विद्यालयों में उपलब्ध सुविधाएं व असुविधाएं, तथा शिक्षा की गुणवत्ता में सुधार जैसे महत्वपूर्ण विषयों पर विस्तार से चर्चा की गई। इस अवसर पर हसनपुर के संकुल समन्वयक सह अमरपुरी मध्य विद्यालय के प्रधानाध्यापक विजय कुमार, हसनपुर के प्रधानाध्यापक अशोक कुमार, सचिव रीना देवी, वार्ड सदस्य सह अध्यक्ष तनुजा देवी, सदस्य शांति देवी, कोलावां के प्रभारी प्रधानाध्यापक अरुण कुमार, प्राथमिक विद्यालय सागरपर के प्रधान शिक्षक मनीष चंद्रदेव, प्राथमिक विद्यालय वरुणतर के प्रधान शिक्षक अमित कुमार, प्राथमिक विद्यालय छोटी आमार की प्रधान शिक्षिका वीणा भारती, मध्य विद्यालय सिरसी की प्रभारी प्रधानाध्यापिका जुली कुमारी सहित अन्य वीएसएस सदस्य उपस्थित रहे। प्रशिक्षण को लेकर प्रतिभागियों में उत्साह देखा गया और इसे विद्यालयों के समग्र विकास की दिशा में महत्वपूर्ण पहल बताया गया।

डिप्रिफिजियोथेरेपी
एण्ड
रिहैबिलिटेशन सेन्टर

पता - डेज हाईट्स, डी.आर.सी.सी. मेन गेट,
NOBEL हॉस्पिटल, राणाबिगहा,
आदर्श वाईपास थाना के पीछे,
सिपाह मोड़, बिहार शरीफ
(नालंदा)
9279193287

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मासपेशियों का दर्द का इलाज अब अत्याधुनिक
Tecar Therapy द्वारा कराएँ।
बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र



- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

We
Work
Together

सेवा - सम्मान - समर्पण

DISCIPLE CONVENT
• SCHOOL •
ADMISSION
Open for session 2026_27


Enroll Now

Join our school and embark on a journey of excellence.

Bich Bazar Silao

Phone Number 7979055154

Udise- 10271905301
Reg no.- 22913952024829123018



CLASSROOM POINT

BEST EDUCATION FOR BEST SCORE

VI | VII | VIII | IX | X (CBSE)

PRE NURTURE FOUNDATION FOR
NTSE | OLYMPIAD | IJSO

Phy | Chem | Maths | Bio | Eng | SST

XI | XII (CBSE/BSEB)

JEE (Mains/Adv) & NEET

Phy | Chem | Maths | Bio | Eng

New Batch Announced
for Class VI to X with foundation from

Session (2026-27)

28 Jan

Saraswati Puja
& Republic Day Offer

FREE ADMISSION

Batch Time : 4:00 PM to 6:00 PM

Our Classroom Advantage :



Expert
Faculty



Weekly
Scholarship




Study
Material



CCTV
Campus



Weekly
Test



Doubts
Counter



Shri Laxmi Sudama Complex
Khandakpar more, Bihar Sharif (803101)



+91 62028 19264
+91 95347 11704

नालंदा जिला सीनियर ए डिवीजन क्रिकेट लीग का आगाज, लकी क्लब और डॉ सरस्वती देवी क्लब विजयी



विजय प्रकाश उर्फ पिन्नु, बिहारशरीफ (अपना नालंदा)। नालंदा जिला क्रिकेट संघ के तत्वावधान में नालंदा जिला सीनियर ए डिवीजन क्रिकेट लीग का सोमवार को शुभारंभ हुआ। लीग के पहले दिन दो रोमांचक मुकाबले खेले गए, जिनमें लकी क्लब और डॉ सरस्वती देवी क्लब ने अपने-अपने मैच जीतकर शानदार शुरुआत की।

पहला मुकाबला एनसीए मैदान में लकी क्लब और गेटवे क्लब के बीच खेला गया। टॉस जीतकर पहले बल्लेबाजी करते हुए लकी क्लब ने 35 ओवर में 4 विकेट खोकर 269 रन बनाए। गौतम कुमार ने शानदार 97 रन की पारी खेली, जबकि राजीव रंजन ने 54, कुमार नीरज ने 45 और सुमित ने 34 रन का योगदान दिया। गेटवे क्लब की ओर से अर्णव, आशीष, राजीव और अभय ने एक-एक विकेट लिया। लक्ष्य का पीछा करते हुए गेटवे क्लब की पूरी टीम 24.4 ओवर में 147 रन पर सिमट गई। चंदू ने 48, सुजल ने 26, आशीष ने 17 और लव ने 12 रन बनाए। लकी क्लब के आदित्य कुमार ने 7 ओवर में 41 रन देकर 3 विकेट झटकें,

जबकि गोलू और अवनीश को दो-दो विकेट मिले। गौतम कुमार को मैन ऑफ द मैच घोषित किया गया। अंपायर की भूमिका मनीष राज और अंकित राज ने निभाई। दूसरा मैच पावापुरी मैदान पर डॉ सरस्वती देवी क्लब और परशुराम क्लब के बीच खेला गया। डॉ सरस्वती देवी क्लब ने पहले बल्लेबाजी करते हुए 8 विकेट पर 176 रन बनाए। अमित ने 34, नीरज ने 33, सूरजभान ने 28 और आकाश ने 21 रन बनाए। परशुराम की ओर से बिंदू ने 3 और ब्रजेश ने 2 विकेट लिए। जवाब में परशुराम क्लब 156 रन ही बना सका। गौरव ने 60, सूरज ने 43 और ब्रजेश ने 20 रन बनाए। डॉ सरस्वती देवी क्लब के राजमणि और दिव्यांश राज ने 3-3 विकेट लिए। दिव्यांश राज को मैन ऑफ द मैच दिया गया। निर्णायक की भूमिका परवेज मुस्तफा पप्पू और विश्वजीत ने निभाई। इस अवसर पर क्रिकेट संघ के सचिव गोपाल कुमार सिंह, पूर्व सचिव सैयद मोहम्मद जावेद इकबाल, कोषाध्यक्ष मनोरंजन कुमार, संयुक्त सचिव संजीव कुमार सहित कई पूर्व खिलाड़ी और खेलप्रेमी उपस्थित रहे।

अखिल भारतीय पान महासंघ के नालंदा जिलाध्यक्ष बने कुणाल कुमार, सर्वसम्मति से चयन



बिहारशरीफ (अपना नालंदा)। रविवार को स्वर्गीय राजो माता स्मृति धर्मशाला, मोगल कुआँ में अखिल भारतीय पान महासंघ की एक महत्वपूर्ण बैठक आयोजित की गई। यह बैठक दिन के करीब 2 बजे प्रारंभ हुई, जिसमें संगठन के राष्ट्रीय नेतृत्व के निर्देशानुसार नालंदा जिला इकाई के अध्यक्ष पद के लिए चुनाव संपन्न कराया गया।

बैठक अखिल भारतीय पान महासंघ के राष्ट्रीय अध्यक्ष एवं सहरसा विधायक इंजीनियर आईपी गुप्ता के निर्देशानुसार आयोजित की गई। चुनाव प्रक्रिया के दौरान सर्वसम्मति से कुणाल कुमार को नालंदा जिला अध्यक्ष चुना गया। उनके चयन की घोषणा होते ही उपस्थित लोगों ने तालियों के साथ स्वागत किया।

इस अवसर पर अखिल भारतीय पान महासंघ की राष्ट्रीय महिला अध्यक्ष अनिता कुमारी गुप्ता ने कहा कि कुणाल कुमार की संगठनात्मक क्षमता, युवाओं में लोकप्रियता

और समाजसेवा के प्रति उनकी निष्ठा को देखते हुए पान समाज ने उन्हें नेतृत्व की जिम्मेदारी सौंपी है। उन्होंने विश्वास जताया कि उनके नेतृत्व में संगठन और अधिक मजबूत होगा।

वहीं बैठक में मौजूद इंडियन इंकलूसिव पार्टी के नालंदा जिला अध्यक्ष रमेश पान ने कहा कि कुणाल कुमार से समाज को काफी अपेक्षाएं हैं। वे पान समाज के आरक्षण, अधिकारों की रक्षा तथा सामाजिक और शैक्षणिक उत्थान के लिए सक्रिय भूमिका निभाएंगे।

इस मौके पर पार्टी के जिला उपाध्यक्ष विनय कुमार, युवा जिला अध्यक्ष अनुपम कुमार, प्रखंड अध्यक्ष राकेश कुमार, राजगीर प्रखंड अध्यक्ष नीतीश कुमार, गिरियक प्रखंड अध्यक्ष राजीव कुमार, नगर अध्यक्ष सरयुग प्रसाद, संतोष कुमार, सुरेश प्रसाद सहित सैकड़ों की संख्या में पान समाज के लोग उपस्थित रहे। बैठक का समापन संगठन को मजबूत करने के संकल्प के साथ किया गया।

आयुष्मान कार्ड / AYUSHMAN CARD

नवोदय चैरिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

जानकी शिशु महाविहार

शिशु स्तर से पंचम स्तर तक

विशेषताएँ :-

- सी. सी. टी. वी. कैमरा की व्यवस्था
- स्मार्ट क्लास
- सभी रुट पर वाहन की व्यवस्था
- कंप्यूटर क्लास

नामांकन प्रारंभ है।

खेल-खिलौने द्वारा शिशु शिक्षण की अनुपम व्यवस्था।

Class : 9304290818, 7352231781

पता- भैसासुर मोड़ के ऊतर, कागजी महल्ला, बिहारशरीफ (नालंदा)

फाइलेरिया उन्मूलन को लेकर मीडिया कार्यशाला, 27 फरवरी तक चलेगा अभियान



बिहारशरीफ (अपना नालंदा)। फाइलेरिया उन्मूलन कार्यक्रम को सफल बनाने के उद्देश्य से सोमवार को जिला मलेरिया कार्यालय में मीडिया कार्यशाला का आयोजन किया गया। कार्यशाला में डॉ. जयप्रकाश सिंह (सिविल सर्जन), जिला कार्यक्रम प्रबंधक श्याम कुमार निर्मल, जिला वेक्टर जनित रोग नियंत्रण पदाधिकारी डॉ. राममोहन सहाय सहित पिरामल स्वास्थ्य एवं CFAR संस्था के प्रतिनिधि उपस्थित रहे। अधिकारियों ने बताया कि 10 से 27 फरवरी तक नालंदा जिले के 11 प्रखंड—बिहारशरीफ शहरी, बिंद, चंडी, एंकंगरसराय, इस्लामपुर, नूरसराय, परबलपुर, रहुई, सरमेरा, सिलाव एवं थरथरी—में फाइलेरिया उन्मूलन अभियान चलाया जाएगा। इस दौरान 19 लाख 98 हजार 750 लोगों को दवा खिलाने का लक्ष्य निर्धारित किया गया है। कार्यक्रम प्रभारी डॉ. राममोहन सहाय ने बताया कि फाइलेरिया मादा क्यूलेक्स मच्छर के काटने से फैलता है। यह रोग 5 से 15 वर्षों तक शरीर में “साइलेंट किलर” की तरह रहता है और बाद में पैर, हाथ, महिलाओं के स्तन तथा पुरुषों में हाइड्रोसील

को प्रभावित करता है। हाइड्रोसील का ऑपरेशन संभव है, लेकिन अन्य अंगों में इसका पूर्ण इलाज अब तक उपलब्ध नहीं है। उन्होंने बताया कि वर्ष 2027 तक बिहार को फाइलेरिया मुक्त करने का लक्ष्य है, जो तभी संभव है जब सभी लोग दवा का सेवन करें। सिविल सर्जन डॉ. जयप्रकाश सिंह ने बताया कि अभियान के तहत DEC एवं एल्बेंडाजोल की दवा खिलाई जाएगी। इसके लिए जिले में 847 टीमें गठित की गई हैं, प्रत्येक टीम में दो सदस्य होंगे। एक टीम प्रतिदिन 40 से 50 घरों में जाकर सामने दवा खिलाएगी। दवा बांटने की शिकायत मिलने पर संबंधित टीम पर कार्रवाई की जाएगी। उन्होंने बताया कि 11 फरवरी को सभी आंगनबाड़ी केंद्रों पर शिविर लगाकर जीविका दीदियों एवं उनके परिजनों को दवा खिलाई जाएगी। राज्य सरकार का लक्ष्य इसी दिन पूरे बिहार में एक करोड़ लोगों को दवा खिलाकर गिनीज वर्ल्ड रिकॉर्ड बनाना है। डीपीएम श्याम कुमार निर्मल ने बताया कि किसी भी आपात स्थिति से निपटने के लिए रैपिड रिस्पांस टीम एवं एम्बुलेंस को एक्टिव मोड में रखा गया है।

रानी विगहा प्राथमिक विद्यालय में बाल मेला, बच्चों की प्रतिभा का सम्मान



बिहारशरीफ (अपना नालंदा)। सिलाव प्रखंड के प्राथमिक विद्यालय रानी विगहा के प्रांगण में शनिवार को बाल मेला का आयोजन उत्साह और हर्षोल्लास के साथ किया गया। इस अवसर पर बच्चों ने सांस्कृतिक, शैक्षणिक एवं रचनात्मक गतिविधियों के माध्यम से अपनी प्रतिभा का शानदार प्रदर्शन किया। बाल मेला का उद्घाटन संकुल संसाधन केंद्र सब्बैत के समन्वयक जुनैद अहमद एवं उच्चतर माध्यमिक विद्यालय सब्बैत के प्राचार्य विनोद चौधरी द्वारा संयुक्त रूप से दीप प्रज्वलित कर किया गया। कार्यक्रम की शुरुआत बच्चों के स्वागत गीत से हुई, जिसके बाद नृत्य, गीत, अभिनय एवं अन्य रचनात्मक प्रस्तुतियों ने उपस्थित अभिभावकों और अतिथियों का मन मोह लिया। संकुल समन्वयक जुनैद अहमद ने बच्चों को नियमित रूप से विद्यालय आने के लिए प्रेरित किया और अभिभावकों से आग्रह किया कि वे घर पर बच्चों द्वारा दिए गए गृहकार्य को समय पर पूरा कराने में सहयोग करें। प्राचार्य विनोद चौधरी ने अपने संबोधन में

बच्चों और अभिभावकों को नशे से दूर रहने का संदेश दिया और स्वस्थ जीवन शैली अपनाने पर जोर दिया। विद्यालय के प्रधान शिक्षक विनोद प्रकाश नंद ने कार्यक्रम की रूपरेखा पर प्रकाश डालते हुए नई शिक्षा नीति 2020 की जानकारी दी। उन्होंने खेल-खेल में शिक्षा देने की अवधारणा, एफएलएन (Foundational Literacy and Numeracy) 2025-26 तथा विद्यालय परिसर में संचालित आंगनबाड़ी केंद्रों के महत्व को सरल शब्दों में समझाया। कार्यक्रम के दौरान विभिन्न खेल प्रतियोगिताओं का भी आयोजन किया गया, जिसमें चयनित एवं विजेता छात्र-छात्राओं को पुरस्कार देकर सम्मानित किया गया। इससे बच्चों का मनोबल बढ़ा और उनमें उत्साह का संचार हुआ। इस अवसर पर शिक्षक मानिकचंद्र प्रसाद, अजीत कुमार चौधरी, संगीता कुमारी, गुलाम रजिया सहित अन्य शिक्षक, अभिभावक एवं ग्रामीण उपस्थित रहे। बाल मेला बच्चों के सर्वांगीण विकास की दिशा में एक सार्थक पहल साबित हुआ।

पीएम श्री केंद्रीय विद्यालय के छात्रों ने किया शैक्षिक भ्रमण, बढ़ी वैज्ञानिक समझ



हरनौत (अपना नालंदा)। स्थानीय रेल कारखाना परिसर स्थित पीएम श्री केंद्रीय विद्यालय के छात्र-छात्राओं को हाल ही में शैक्षिक भ्रमण कराया गया। विद्यालय के प्राचार्य सी.बी. कुमार ने बताया कि शिक्षा केवल कक्षा की चारदीवारी तक सीमित नहीं रहती, बल्कि बाहरी अनुभवों से भी बच्चों का बौद्धिक और व्यक्तित्व विकास होता है। इसी उद्देश्य से विद्यालय द्वारा विभिन्न कक्षाओं के लिए अलग-अलग शैक्षिक भ्रमण आयोजित किए गए। उन्होंने बताया कि कक्षा 3 से 5 तक के विद्यार्थियों को राजधानी की प्रसिद्ध राजधानी वाटिका (इको पार्क) ले जाया गया। इस भ्रमण में 15 अनुभवी एस्कॉर्ट शिक्षकों का दल बच्चों के साथ मौजूद रहा। बच्चों ने प्राकृतिक वातावरण, हरियाली और जैव विविधता को नजदीक से देखा, जिससे उनमें पर्यावरण के प्रति जागरूकता बढ़ी।

प्राचार्य ने आगे जानकारी दी कि बीते 3 फरवरी को कक्षा 6 से 11 तक के विद्यार्थियों का श्रीकृष्ण विज्ञान केंद्र में शैक्षिक भ्रमण कराया गया। इस भ्रमण का मुख्य उद्देश्य विद्यार्थियों में विज्ञान के प्रति रुचि विकसित करना और पुस्तकीय ज्ञान को व्यावहारिक अनुभव से जोड़ना था। विद्यार्थियों ने केंद्र में स्थापित विभिन्न वैज्ञानिक मॉडलों, प्रयोगात्मक प्रदर्शनों, खगोल विज्ञान, भौतिकी एवं जैव विज्ञान से संबंधित दीर्घाओं का अवलोकन किया। इंटरएक्टिव मॉडलों के माध्यम से छात्रों ने विज्ञान की जटिल अवधारणाओं को सरल और रोचक तरीके से समझा। इस दौरान विद्यार्थियों में विशेष उत्साह देखा गया। मौके पर सुशांत, सपना, शुभम, नमन, नंदिनी सहित अन्य छात्र-छात्राएं उपस्थित थे। विद्यालय प्रबंधन ने इसे बच्चों के सर्वांगीण विकास की दिशा में एक महत्वपूर्ण पहल बताया।

जोरारपुर में मारपीट, चार नामजद समेत आठ अज्ञात पर मामला दर्ज

हरनौत (अपना नालंदा)। स्थानीय थाना क्षेत्र अंतर्गत जोरारपुर गांव में सोमवार की संध्या मारपीट की एक घटना सामने आई है। घटना को लेकर पीड़ित पक्ष की ओर से थाने में प्राथमिकी दर्ज कराई गई है। थानाध्यक्ष इंस्पेक्टर मुकेश कुमार वर्मा ने बताया कि सोमवार शाम करीब पांच बजे जोरारपुर गांव में हुई मारपीट की घटना के संबंध में पीड़िता गुड़िया देवी, पति सुरेश रविदास, द्वारा लिखित आवेदन प्राप्त हुआ है।

रहुई बाजार में ट्रैक्टर-बाइक की टक्कर, युवक गंभीर रूप से घायल

बिहारशरीफ (अपना नालंदा)। रहुई थाना क्षेत्र अंतर्गत रहुई बाजार में सोमवार की सुबह ट्रैक्टर और बाइक की आमने-सामने हुई टक्कर में एक युवक गंभीर रूप से घायल हो गया। घटना की सूचना मिलते ही रहुई थाना पुलिस तत्काल मौके पर पहुंची और दुर्घटनाग्रस्त ट्रैक्टर को जब्त कर थाने ले आई। प्रत्यक्षदर्शियों के अनुसार, ट्रैक्टर बिहारशरीफ की ओर जा रहा था। इसी दौरान बजरंगी मोड़ के पास टर्निंग से मुड़ रहे बाइक सवार युवक को ट्रैक्टर ने टक्कर मार दी।

तेल्हाड़ा में जीविका सिलाई प्रशिक्षण सह उत्पादन केंद्र शुरू, दीदियों को मिलेगा रोजगार

बिहारशरीफ (अपना नालंदा)। जीविका प्रखंड परियोजना क्रियान्वयन इकाई, एंकंगरसराय के अंतर्गत तेल्हाड़ा स्थित आराधना सीएलएफ में जीविका दीदियों के लिए सिलाई प्रशिक्षण सह उत्पादन केंद्र का

आवेदन के आधार पर पुलिस ने चार नामजद अभियुक्तों समेत आठ अज्ञात लोगों के खिलाफ प्राथमिकी दर्ज की है। थानाध्यक्ष ने बताया कि इस मामले में भारतीय न्याय संहिता (बीएनएस) की विभिन्न धाराओं के तहत मामला दर्ज कर आगे की कार्रवाई की जा रही है। घटना की सूचना मिलते ही पुलिस सक्रिय हुई और एसएलएल टीम द्वारा घटनास्थल का निरीक्षण किया गया।

टक्कर इतनी जबरदस्त थी कि बाइक का अगला हिस्सा पूरी तरह क्षतिग्रस्त हो गया और उसके कई पुर्जे सड़क पर बिखर गए। इस हादसे में बाइक सवार रहुई गांव निवासी दीपक कुमार गंभीर रूप से घायल हो गए। दुर्घटना के तुरंत बाद स्थानीय लोगों ने तत्परता दिखाते हुए घायल युवक को नजदीकी निजी क्लीनिक में भर्ती कराया, जहां उसका इलाज चल रहा है। चिकित्सकों के अनुसार फिलहाल उसकी स्थिति स्थिर बताई जा रही है।

शुभारंभ किया गया। इस केंद्र में अब आंगनवाड़ी केंद्रों में वितरित किए जाने वाले ड्रेस की सिलाई का कार्य शुरू कर दिया गया है। इसकी जानकारी बीपीएम अनिल कुमार सिंह ने दी।

दफादार चौकीदार पंचायत का गर्दनीबाग में धरना, नियमावली संशोधन की मांग



सुजीत कुमार, पटना (अपना नालंदा)। बिहार राज्य दफादार चौकीदार पंचायत द्वारा सोमवार को अपनी विभिन्न मांगों को लेकर पटना के गर्दनीबाग स्थित धरना स्थल पर एक दिवसीय धरना-प्रदर्शन आयोजित किया गया। यह धरना माननीय मुख्यमंत्री, बिहार सरकार के समक्ष अपनी समस्याएं रखने और मांगों के समाधान के उद्देश्य से दिया गया। धरना-प्रदर्शन का नेतृत्व पंचायत के राष्ट्रीय महासचिव डॉ. संत सिंह, कार्यकारी अध्यक्ष जीतू सिंह, राज्य उपाध्यक्ष रामविलास पासवान तथा राज्य कोषाध्यक्ष धर्मेन्द्र कुमार सिंह ने संयुक्त रूप से किया।

डॉ. संत सिंह ने सरकार से मांग की कि प्रस्तावित बिहार चौकीदार सेवा नियमावली 2026 में पूर्व में सेवा निवृत्त तथा शेष बचे सेवा निवृत्त होने वाले दफादार चौकीदारों के आश्रितों के लिए विशेष प्रावधान कर बहाली की व्यवस्था की जाए। उन्होंने नियमावली के आप्रासंगिक कंडिका 2(iii), 2, 3, 5, 7, 8, 9 एवं 10 को पूर्ण रूप से हटाने की मांग की। साथ ही कंडिका 34 में जिला के स्थान पर

बीट क्षेत्र का निवासी होने की शर्त लागू रखने तथा कंडिका 19 एवं 20 में वर्णित पुलिस अधीक्षक के अधिकार हटाकर पूर्व की तरह सभी अधिकार जिला अधिकारी को देने की मांग की। कार्यकारी अध्यक्ष जीतू सिंह ने कहा कि सरकार के स्पष्ट आदेश के बावजूद दफादार चौकीदारों से बीट क्षेत्र से बाहर बैंक ड्यूटी, कैदी एस्कॉर्ट, डार्क ड्यूटी और निजी निवास की ड्यूटी कराई जाती है, जो नियमों के विरुद्ध है।

राज्य उपाध्यक्ष रामविलास पासवान ने चौकीदारों को भी पुलिसकर्मियों की तरह 13वें महीने का वेतन तथा साइकिल भत्ता देने की मांग उठाई। वहीं राज्य कोषाध्यक्ष धर्मेन्द्र कुमार सिंह ने कहा कि पुलिसकर्मियों की तरह दफादार चौकीदारों को भी बैंक ऑफ बड़ौदा से बीमा लाभ दिए जाने का आदेश जारी किया जाए।

धरना में अरुण कुमार राम, महेश राय, अनुरोध कुमार सिंह, मिथिलेश सिंह सहित विभिन्न प्रमंडलों और जिलों के संगठन पदाधिकारी व सदस्य मौजूद रहे।

ऊर्जा सचिव की अध्यक्षता में विद्युत परियोजनाओं की समीक्षा, उपभोक्ता सेवाओं पर जोर



सुजीत कुमार, पटना (अपना नालंदा)। ऊर्जा विभाग के सचिव एवं बिहार स्टेट पावर होल्डिंग कंपनी लिमिटेड के अध्यक्ष-सह-प्रबंध निदेशक मनोज कुमार सिंह की अध्यक्षता में सोमवार को विद्युत परियोजनाओं की व्यापक समीक्षा बैठक आयोजित की गई। बैठक में राज्य सरकार की विभिन्न योजनाओं के अंतर्गत निर्माणाधीन विद्युत परियोजनाओं की प्रगति की विस्तार से समीक्षा की गई।

बैठक के दौरान 'सात निश्चय-3' के अंतर्गत 'सबका सम्मान-जीवन आसान' कार्यक्रम से जुड़ी सभी परियोजनाओं को समयबद्ध ढंग से पूरा करने के स्पष्ट निर्देश दिए गए। वहीं 'सात निश्चय-3' (पार्ट-6) के तहत 'मजबूत आधार, आधुनिक विस्तार' कार्यक्रम के अंतर्गत उत्पादन, संचरण एवं वितरण से संबंधित आधारभूत संरचनाओं को सुदृढ़ करने पर विशेष जोर दिया गया। इसके साथ ही प्रगति यात्रा के अंतर्गत संचालित योजनाओं को भी निर्धारित समयसीमा में पूर्ण करने का निर्देश दिया गया।

ऊर्जा सचिव ने राज्य में निर्बाध विद्युत आपूर्ति सुनिश्चित करने, नए कृषि विद्युत कनेक्शन शीघ्र उपलब्ध कराने तथा उपभोक्ता सेवाओं में सुधार पर बल दिया। उन्होंने कहा कि 21 घंटे से कम बिजली आपूर्ति होने की स्थिति में एचटी एवं स्मार्ट मीटर उपभोक्ताओं को आपूर्ति के अनुपात में फिक्स्ड चार्ज में क्षतिपूर्ति दी जाएगी। वहीं आधे घंटे से अधिक बिजली बाधित रहने पर उपभोक्ताओं को सुविधा ऐप और एसएमएस के माध्यम से रियल टाइम सूचना उपलब्ध कराई जाएगी।

बैठक में उपभोक्ता शिकायतों के त्वरित समाधान के लिए CGRF पोर्टल को एकीकृत ओम्नी-चैनल सीआरएम से जोड़ने का भी निर्देश दिया गया। इस अवसर पर साउथ बिहार पावर डिस्ट्रीब्यूशन कंपनी लिमिटेड एवं बिहार स्टेट पावर जेनरेशन कंपनी लिमिटेड के प्रबंध निदेशक महेंद्र कुमार, नॉर्थ बिहार पावर डिस्ट्रीब्यूशन कंपनी लिमिटेड एवं बिहार स्टेट पावर ट्रांसमिशन कंपनी लिमिटेड के प्रबंध निदेशक राहुल कुमार सहित अन्य वरीय अधिकारी उपस्थित रहे।

राजस्व कर्मचारियों का गर्दनीबाग में धरना, मांगें नहीं मानी तो होगा आंदोलन तेज



सुजीत कुमार, पटना (अपना नालंदा)। बिहार राज्य भूमि सुधार कर्मचारी संघ संयुक्त संघर्ष मोर्चा के बैनर तले सोमवार को राजस्व कर्मचारियों ने अपनी विभिन्न मांगों को लेकर गर्दनीबाग में शांतिपूर्ण धरना-प्रदर्शन किया। धरना कार्यक्रम राज्य सरकार की कथित दमनकारी नीतियों और राजस्व विभाग द्वारा पूर्व में लिए गए निर्णयों को अब तक लागू नहीं किए जाने के विरोध में आयोजित किया गया।

धरना स्थल पर मौजूद कर्मचारियों ने बताया कि 2 जून 2025 को तत्कालीन अपर मुख्य सचिव दीपक कुमार सिंह द्वारा उनकी 17 सूत्री मांगों को स्वीकार कर लिया गया था, लेकिन आठ माह से अधिक समय बीत जाने के बावजूद अब तक उन पर कोई ठोस कार्रवाई नहीं हुई। इससे आक्रोशित होकर सभी राजस्व कर्मचारी कार्य बहिष्कार करते हुए धरना पर बैठने को मजबूर हुए हैं।

कर्मचारियों की प्रमुख मांगों में विभाग के साथ हुए समझौते को लागू करना, राजस्व कर्मचारियों का ग्रेड पे बढ़ाना, नवनि्युक्त

कर्मियों को गृह जिला में पदस्थापन, 10 वर्ष की सेवा पूरी कर चुके कर्मियों को प्रोन्नति, ACP/MACP का लाभ समय पर देना तथा पदनाम परिवर्तन शामिल है। इसके अलावा उन्होंने कार्यस्थल पर बुनियादी सुविधाओं के अभाव, अत्यधिक कार्यभार, अवकाश के दिनों में कार्य लिए जाने और लंबे समय तक कार्यालय समय बढ़ाए जाने पर भी नाराजगी जताई।

संघ के पदाधिकारियों ने बताया कि चरणबद्ध आंदोलन के तहत 3 फरवरी को काला बिल्ला लगाकर कार्य किया गया और 5 फरवरी को सभी जिला मुख्यालयों पर धरना दिया गया। 9 फरवरी को गर्दनीबाग में एक दिवसीय धरना तीसरा चरण है।

संघ ने चेतावनी दी कि यदि इसके बाद भी सरकार ने मांगों पर सकारात्मक पहल नहीं की, तो 11 फरवरी 2026 से सभी राजस्व कर्मचारी अनिश्चितकालीन सामूहिक अवकाश पर चले जाएंगे, जिसकी पूरी जिम्मेदारी राज्य सरकार और राजस्व एवं भूमि सुधार विभाग की होगी।

बिहार नवनिर्माण यात्रा में बेतिया पहुंचे प्रशांत किशोर, जनता से किया सीधा संवाद



सुजीत कुमार, पटना (अपना नालंदा)। जन सुराज के सूत्रधार प्रशांत किशोर अपनी "बिहार नवनिर्माण यात्रा" के दूसरे दिन बेतिया पहुंचे। यहां उन्होंने आम जनता से संवाद करते हुए राज्य की मौजूदा राजनीतिक और प्रशासनिक स्थिति पर तीखा हमला बोला। प्रशांत किशोर ने कहा कि विधानसभा चुनाव के दौरान जनता से बड़े-बड़े लोकलुभावन वादे कर वोट लिया गया, लेकिन सरकार बने अभी महज दो महीने ही हुए हैं और बिहार में अपराध व भ्रष्टाचार चरम पर पहुंच चुका है।

उन्होंने कहा कि बिहार की जनता को गंभीरता से यह समझना होगा कि जिन वादों के आधार पर उनसे वोट मांगा गया था, वे कितने खोखले साबित हो रहे हैं। सरकार की प्राथमिकता जनता की समस्याओं का समाधान नहीं, बल्कि किसी भी तरह सत्ता में बने रहना दिख

रहा है। उन्होंने आरोप लगाया कि कानून-व्यवस्था की स्थिति लगातार बिगड़ रही है और आम लोग असुरक्षित महसूस कर रहे हैं। प्रशांत किशोर ने कहा कि जन सुराज इस यात्रा के माध्यम से गांव-गांव और शहर-शहर जाकर सच्चाई जनता के सामने रखेगा और लोगों को जागरूक करेगा, ताकि बिहार के नवनिर्माण की ठोस पहल की जा सके। राष्ट्रीय राजनीति से जुड़े एक सवाल पर प्रशांत किशोर ने लोकसभा में नेता प्रतिपक्ष राहुल गांधी का समर्थन किया। उन्होंने कहा कि राहुल गांधी विपक्ष के नेता हैं और लोकतंत्र में उन्हें अपनी बात रखने का पूरा अधिकार है। यदि उन्हें सदन में बोलने का अवसर नहीं दिया गया, तो कांग्रेस द्वारा इसका विरोध करना स्वाभाविक है। उन्होंने कहा कि लोकतंत्र में सत्ता और विपक्ष—दोनों की आवाज़ का सम्मान होना चाहिए।